

बाग़ घुमेमि बोस्तान डी साईं साहिबु सिंधु जो।  
सन्तनि जो सुलतानु डी साईं साहिबु सिंधु जो॥

सुन्दर गुलनि जी फूली फुलवाड़ी सुन्दर सुहावनी हीर लगे प्यारी  
बुधो पखियुनि जो गानु डी—साईं....॥१॥

रतन जटित आहिनि रस्ता रसीला जंहि ते घुमनि युगल अलबेला  
दर्शन जो लहे दानु डी—साईं....॥२॥

हिक फुहारे लगि लालनु वेठो प्रेम प्रवाह में प्रीतमु पेठो  
छेड़े रसीली तान डी—साईं....॥३॥

श्री जू अमड़ि जी ओरड़ी ओरे भाव में भिनल चपिड़ा चोरे  
गाएमि रागु कल्याणु डी—साईं....॥४॥

झोल गुलनि जी अमड़ि आंदी साईं अ चयो कयइ देरड़ी हेकांदी  
मुश्कण लगो महरबान डी—साईं....॥५॥

गद्रीजी सहेलियुनि हारिड़ा ठाहिया युगल धणियुनि जो गीतड़ा गाया

मुहबत में मस्तान डी—साईं.... ॥६॥

घुमंदी आयमि उते अलबेली जोड़ी श्रीदशरथ नन्दन श्री जनक  
किशोरी

थियो गद् गद् अमड़ि प्राण डी—साईं.... ॥७॥

उमंग मां उथियूं बई लज़ीजियूं बचिड़ियूं शील सनेह में साबितु सचिड़ियूं  
थियूं कदमनि तां कुलबानु डी—साईं.... ॥८॥

चन्दन चौकी अ ते युगल बृजिया रूपु द्रिसी कोटि काम रति  
लाजिया

करे सुमननि सां सन्मानु डी—साईं.... ॥९॥

सुन्दर श्रृंगार युगल जो कयाऊं कोट कुरिब सां आशीशूं चयाऊं  
दर्पणु देखारे दीवानु डी—साईं.... ॥१०॥

गरीबि आंदा रसगुला ठाहे जोड़ी अलबेली खाई साराहे  
खाराए बीड़ो पानु डी—साईं.... ॥११॥

आरती उतारे मंगल मनायूं साईं अमड़ि जी जै जै गायूं

बाबलु अथमि भगवानु डी—साईं....।१२।।